



TESTI ADOTTATI

P8_TA(2019)0312

L-istrument għall-appoġġ finanzjarju għall-fruntieri esterni u l-viża

Riżoluzzjoni tal-Parlament Ewropew tas-27 ta' Marzu 2019 dwar ir-Regolament delegat tal-Kummissjoni tal-14 ta' Diċembru 2018 li jemenda l-Anness II tar-Regolament (UE) Nru 515/2014 tal-Parlament Ewropew u tal-Kunsill li jistabbilixxi, bħala parti mill-Fond għas-Sigurtà Interna, l-istrument għall-appoġġ finanzjarju għall-fruntieri esterni u l-viża (C(2018)08465 – 2018/2994(DEA))

Il-Parlament Ewropew,

- wara li kkunsidra r-Regolament delegat tal-Kummissjoni (C(2018)08465),
 - wara li kkunsidra l-Artikolu 290 tat-Trattat dwar il-Funzjonament tal-Unjoni Ewropea,
 - wara li kkunsidra r-Regolament (UE) Nru 515/2014 tal-Parlament Ewropew u tal-Kunsill tas-16 ta' April 2014 li jistabbilixxi, bħala parti mill-Fond għas-Sigurtà Interna, l-istrument għall-appoġġ finanzjarju għall-fruntieri esterni u l-viża u li jhassar id-Deċiżjoni Nru 574/2007/KE ¹, u b'mod partikolari l-Artikoli 7(2) u 17(5) tiegħu,
 - wara li kkunsidra l-mozzjoni għal riżoluzzjoni tal-Kumitat għal-Libertajiet Ċivili, il-Gustizzja u l-Intern,
 - wara li kkunsidra l-Artikolu 105(3) tar-Regoli ta' Proċedura tiegħu,
- A. billi l-Artikolu 1 tar-Regolament delegat tal-Kummissjoni jipproponi li l-Anness II tar-Regolament (UE) Nru 515/2014 jiġi emendat biex jinkludi azzjoni speċifika relatata mat-"twaqqif, l-iżvilupp u l-operazzjoni, inkluż l-għoti ta' servizzi bħall-identifikazzjoni, [...] ir-reġistrazzjoni u l-ewwel akkoljenza, ta' żoni hotspot";
- B. billi r-Regolament delegat tal-Kummissjoni jipproponi l-inklużjoni ta' kuncett ta' "centri kkontrollati" f'dik l-azzjoni speċifika ġdida, u b'hekk jipprevedi finanzjament lill-Istati Membri għall-għoti ta' servizzi f'"centri kkontrollati" bħal dawn;
- C. billi l-kuncett ta' "centri kkontrollati" huwa kuncett kontroversjali b'legalità dubjuża li ma jeżistix fl-ambitu tad-dritt tal-Unjoni u li ma giex approvat mill-koleġislaturi;
- D. billi l-Parlament huwa tal-fehma li kuncett bħal dan m'għandux jiġi ffinanzjat dment li

¹ ĠU L 150, 20.5.2014, p. 143.

ma jkunx, u sakemm jiġi biex ikun, definit kif xieraq fi strument legiżlattiv adegwat – adottat mill-koleġiżlaturi – li jipprevedi d-dettalji dwar il-bażi ġuridika, in-natura, l-għan u l-oġġettiv ta' kuncett bħal dan;

1. Joġġezzjona għar-Regolament delegat tal-Kummissjoni;
2. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kummissjoni u jinnotifikaha li r-Regolament delegat ma jistax jidhol fis-seħh;
3. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill kif ukoll lill-gvernijiet u lill-parlamenti tal-Istati Membri.